

அசல் வழக்கு 53/2021
நாள் : 03.04.2025
வா.சா. : 2
பெயர் : குணசேகரன்

1 முதல் 3 பிரதிவாதிகள் தர்ப்பு குறுக்கு விசாரணை

நான் இந்த வழக்கில் 2 ம் வாதி என்றால் சரி. என்ன பரிகாரம் கோரி இந்த வழக்கு தாக்கல் செய்துள்ளோம் என்றால் பணம் கேட்டு தாக்கல் செய்துள்ளோம். அதை தவிர வேறு எந்த பரிகாரமும் கேட்கவில்லையா என்றால் இல்லை. தாவா 3 ஐட்ட சொத்துக்கள் பிரதிவாதிகளுக்கு சொந்தமானது என்றால் சரி. பிரதிவாதி தாக்கல் செய்த எதிர்வழக்குரையில் என்ன கட்சி எடுத்திருக்கிறார்கள் என்று தெரிந்து கொண்டேனா என்றால் இல்லை. எனக்கும் பிரதிவாதிகளுக்கும் நேரடியாக எந்த ஒப்பந்தமும் கிடையாது என்றால் சரியல்ல உள்ளது அதை தாக்கல் செய்கிறேன். அந்த ஒப்பந்தம் யார் யாருக்கிடையே ஏற்பட்டது என்றால் முதலில் என் அப்பாவிற்கும் பிரதிவாதிகளுக்கும் ஒப்பந்தம் ஏற்பட்டது அதன்பிறகு எனக்கும் பிரதிவாதிகளுக்கும் ஒப்பந்தம் ஏற்பட்டது. எனக்கும் பிரதிவாதிகளுக்கும் எந்த தேதியில் ஒப்பந்தம் ஏற்பட்டது என்றால் நினைவில்லை. எங்களுக்குள் எந்த ஒப்பந்தமும் ஏற்படவில்லை என்றாலும், அதனால் தான் தேதி மாதம் வருடம் குறிப்பிட்டு கூறமுடியவில்லை என்றால் சரியல்ல. பிரதிவாதிகள் எந்த ஒப்பந்தமும் என்னிடம் செய்து கொள்ளவில்லை என்றால் சரியல்ல. போக்கிய பத்திரத்தில் என்ன ஷரத்துக்கள் கண்டுள்ளது என்றால் போக்கியத்திற்காக நிலம் தருவதாக கண்டுள்ளது. நான் 2006 முதல் 2020 வரை 15 வருடங்கள் வெளிநாட்டில் இருந்தேன். போக்கிய பத்திரம் போட்டதாக சொல்லும் தேதியில் நான் இந்தியாவில் இல்லை என்றால் சரி. போக்கிய பத்திரம் யார் முன்னிலையில் எழுதப்பட்டது என்றவிவரம் எனக்கு



நேரடியாக தெரியுமா என்றால் என் அண்ணன் அன்பழகன் முன்னிலையில் எழுதப்பட்டது மேற்படி விவரத்தை போன் மூலமாக தெரிந்து கொண்டேன். அன்பழகன் அந்த போக்கிய பத்திரத்தில் தரப்பினர் இல்லை என்றாலும் அவர் சாட்சி கையெழுத்து போடவில்லை என்றாலும் தெரியவில்லை. எங்களுக்கும் பிரதிவாதிகளுக்கும் சொத்து கிரயம் சம்பந்தமாக எழுத்துமூலமான எந்த ஒப்பந்தமும் இல்லை என்றால் சரி. வாய் மொழி ஒப்பந்தம் தான். என் உடன் பிறந்தவர்கள் 5 பேர். எல்லோரும் ஒற்றுமையாக இருக்கிறோமா என்றால் இருக்கிறோம். முதன்முதலாக பிரதிவாதிகளுக்கு எப்போது பணம் அனுப்பினேன் என்றால் 2011ல் அனுப்பினேன். அந்த பணம் யார் வங்கி கணக்கிற்கு அனுப்பப்பட்டது என்றால் அன்பரசி, சீத்தாலட்சுமி ஆகியோரின் வங்கி கணக்கிற்கு அனுப்பப்பட்டது. கடைசியாக 2017ம் வருடத்தில் தொகை அனுப்பப்பட்டது. அந்த தொகை எதற்காக அனுப்பப்பட்டது என்ற விவரத்தை குறிப்பிட்டு அனுப்பினேனா என்றால் இல்லை அப்படி குறிப்பிட்டு அனுப்ப முடியாது. 2011 முதல் 2017 வரையான கால கட்டத்தில் வேறு யாருக்காவது தொகை அனுப்பியிருக்கிறேனா என்றால் என்னுடைய மனைவி, என் சகோதரர்கள், நண்பர்கள் என்னுடைய NRI அக்கவுண்ட் ஆகியவற்றிற்கு அனுப்பியிருக்கிறேன். இது சம்பந்தமான விவரத்தை வழக்குரையில் சொல்லியுள்ளேனா என்றால் இல்லை. நான் அனுப்பிய தொகை முழுவதும் என் குடும்ப உறுப்பினர்களுக்கு தான் செலவு செய்யப்பட்டது என்றால் சரியல்ல. அது சம்பந்தமாக தகவல்களை பிரதிவாதிகள் எதிர்வழக்குரையில் சொல்லியுள்ளார்கள் என்றாலும், அது எனக்கு தெரியும் என்றாலும் வழக்கிற்காக எதிர்வழக்குரையை படித்து பார்க்கவில்லை என்று பொய் சட்சியம் அளிக்கிறேன் என்றால் சரியல்ல. என் அண்ணனை குறுக்கு விசாரணை செய்த போது நான்



நீதிமன்றத்திற்கு வந்தேனா என்றால் வெளியில் இருந்தேன். இன்று என் அண்ணனும் என்னுடன் நீதிமன்றத்திற்கு வந்துள்ளார் என்றால் சரி. கோர்ட்டுக்கு வெளியில் நிற்கிறார். எவ்வளவு தொகைக்கு கிரயம் பேசப்பட்டது என்றால் ஒரு குழி 300 ரூபாய் என்று கிரயம் பேசப்பட்டது. ஒரு குழி எவ்வளவு சதுரடி என்று தெரியுமா என்றால் இருநூற்று சொச்சம் சதுரடி. மொத்தம் எவ்வளவு குழி விலை பேசப்பட்டது என்றால் 10 மா விலை பேசப்பட்டது. விலை நிர்ணயம் செய்யப்பட்டது சம்பந்தமாக எனக்கு நேரடியாக தெரியாது என்றால் சரி.


(பிரதிவாதி தரப்பு வழக்கறிஞர் விசாரணையின் தொடர்ச்சிக்காக வைக்கப்படுகிறது)

வேண்டுகோளின்படி குறுக்கு


07.04.2025 அன்று ஒத்தி



சர்ஜன் ஜெனரல் சாட்சியம் குறிப்பிட்டு அனைத்து என்னால் தட்டச்சுக்கு எடுத்துச் சொல்லப்பட்டு, அவர் என் முன்பு என் ஆணையின் பேரில் தட்டச்சு செய்து எதிர்மனுதாரர்கள் முன் சாட்சிக்குப் படித்தல் காண்பிக்கப்பட்டு சாட்சியால் சரி என்று ஒப்புக்கொள்ளப்பட்டது.


மாவட்ட நீதிபதி
மயிலாடுதுறை

03/4/25



சாட்சிய வாக்குமூலம்
மாவட்ட மற்றும் அமர்வு நீதிமன்றம், மயிலாடுதுறை.

பி.வா.சா. 1 நாள் : 08.07.2025
அசல் வழக்கு எண். 53/2021
பெயர் சந்திரன் த/பெ க்ளேசுர்
வயது 60 தொழில் உடல்
கிராமம் NO2 அடல்ய தாலுக்கா மயிலாடுதுறை
சாட்சி அழைக்கப்பட்டு உறுதி மொழிசெய்யப்பட்டு முதல் விசாரணை
செய்யப்படுகிறது.

முதல் விசாரணை:

நான் இவ்வழக்கில் முதல் பிரதிவாதி ஆவேன். 2ம் பிரதிவாதி என்
மனைவி 3ம் பிரதிவாதி என் மகள் 4ம் பிரதிவாதி என் மகன். முதல்
விசாரணை சங்கதிகளை நிரூபண வாக்குமூலமாக தாக்கல்
செய்துள்ளேன். அதிலுள்ள கையெழுத்து என்னுடையதுதான். அதிலுள்ள
சங்கதிகள் என்னால் சொல்லப்பட்டவைதான். வழக்கை தள்ளுபடி செய்ய
வேண்டுகிறேன்.

வாதி தரப்பில் குறுக்கு விசாரணை

வாதி தரப்பு குறுக்கு விசாரணைக்காக ஒத்தி வைக்கப்படுகிறது.

P.K. Chelva

சாட்சி என் முன்னால் சாட்சியம் அளிக்கப்பட்டு
அதை என்னால் தட்டச்சுக்கு எடுத்து
சொல்லப்பட்டு, அவர் என் முன்பு உள்
ஆணையின் பேரில் தட்டச்சு செய்து
எதிர்ப்புதாரர்கள் முன் சாட்சிக்குப் படித்துக்
காண்பிக்கப்பட்டு சாட்சியம் சரி என்ற
ஒப்புக்கொள்ளப்பட்டது.

மாவட்ட நீதிபதி
மயிலாடுதுறை